

ΚΗΡΥΞ

ἰὼ πατρῶον οὐδας Ἄργείας χθονός, 503
δεκάτω σε φέγγει τῶδ' ἀφικόμην ἔτους,
πολλῶν ῥ' αἰγισῶν ἐλπίδων μιᾶς τυχών.
οὐ γάρ ποτ' ἠὔχουν τῆδ' ἐν Ἄργείᾳ χθονὶ
θανῶν μεθέξειν φιλτάτου τάφου μέρος.
νῦν χαῖρε μὲν χθών, χαῖρε δ' ἡλίου φάος,
ὑπατός τε χώρας Ζεύς, ὁ Πύθιος τ' ἄναξ,
τόξοις ἰάπτων μηκέτ' εἰς ἡμᾶς βέλη
ἄλις παρὰ Σκάμανδρον ἦσθ' ἀνάρσιος,
νῦν δ' αὔτε σωτῆρ ἴσθι καὶ παιώνιος,
ἄναξ Ἄπολλον. τοὺς τ' ἀγωνίους θεοὺς
πάντας προσαυδῶ, τόν τ' ἐμὸν τιμάορον
Ἑρμῆν, φίλον κήρυκα, κηρύκων σέβας,
ἦρωσ τε τοὺς πέμπσαντας, εὐμενεῖς πάλιν
στρατὸν δέχεσθαι τὸν λελειμμένον δορός.

ἰὼ μέλαθρα βασιλέων, φίλαι στέγαι,
σεμνοὶ τε θᾶκοι, δαίμονές τ' ἀντήλιοι,
εἶ που πάλαι, φαιδροῖσι τοισίδ' ὄμμασι 520
δέξασθε κόσμῳ βασιλέα πολλῶ χρόνῳ.
ἦκει γὰρ ὑμῖν φῶς ἐν εὐφρόνῃ φέρων
καὶ τοῖσδ' ἅπασι κοινὸν Ἀγαμέμνων ἄναξ.
ἀλλ' εἴ νιν ἀσπάσασθε, καὶ γὰρ οὖν πρέπει,
Τροίαν κατασκάψαντα τοῦ δικηφόρου
Διὸς μακέλλῃ, τῆ κατείργασται πέδον.
βωμοὶ δ' αἴστοι καὶ θεῶν ἰδρύματα,
καὶ σπέρμα πάσης ἐξαπόλλυται χθονός.
τοιόνδε Τροία περιβαλὼν ζευκτήριον
ἄναξ Ἀτρείδης πρέσβυς, εὐδαίμων ἀνὴρ,
ἦκει, τίεσθαι δ' ἀξιώτατος βροτῶν
τῶν νῦν Πάρις γὰρ οὔτε συντελής πόλις
ἐξεύχεται τὸ δράμα τοῦ πάθους πλέον.
ὄφλων γὰρ ἀρπαγῆς τε καὶ κλοπῆς δίκην
τοῦ ῥ' υσίου θ' ἤμαρτε καὶ πανώλεθρον
αὐτόχθονον πατρῶον ἔθρισεν δόμον.
διπλᾶ δ' ἔτεισαν Πριαμίδαι θάμάρτια. 537